

एलालवङ्कपूर्मरिचैरवधूजिता ॥
 पानकस्यास्य गण्डुषं धारयित्वा मुखे मुहुः ।
 अरुचिं नाशयत्येव पित्तं प्रशमयेत्तथा ॥
 अस्त्रिकापानं ॥ ३ ॥
 “राजिका जीरको भट्टो भट्टं हिङ्गु सनागरं ।
 सैन्धवं दधि गोः सर्वं वस्त्रपूतं प्रकल्पयेत् ॥
 तावन्मात्रं क्षिपेत्तत्र यथा स्थाद्रुचिरुत्तमा ।
 तत्रमेतद्भवेत् सद्यो रोगघ्नं वज्रवर्द्धनं ॥
 तत्र ॥ ४ ॥
 “गन्धमावर्तितं दुग्धं निबद्धं दधि माहिषं ।
 एकीकृत्य पटे घृष्टं शुभ्रशर्करया समं ॥
 एलालवङ्कपूर्मरिचैश्च समन्वितं ।
 नाम्ना शिखरिणी कुर्व्यात् रुचिं सकलवस्त्रभा ॥
 शिखरिणी ॥ ५ ॥
 द्वे पले दाडिमादद्यौ खण्डाद्योषं पलत्रयं ।
 त्रिसुगन्धिपलैकं चूर्णमेकत्र कारयेत् ॥
 तच्चूर्णं मात्रया मुक्तमरौचकहरं परं ।
 दीपनं पाचनञ्च स्यात् पीनसज्जरकासजित् ॥
 दाडिमादिचूर्णं ॥ ६ ॥

“लवङ्गकक्कोलसुशीरचन्दनं
 नतं सनीलोत्पलकृष्णजीरकं ।
 जलं सल्ल्यागुरुभङ्गकेसरं
 कणा सविश्रा नलदं सहैलया ॥
 तुषारजातीफलवंप्ररोचना-
 सिताश्रभागाः सकलं विचूर्णितं ।
 सुरोचनं तर्पणमभिदीपनं
 बलप्रदं दृष्ट्यतमन्निदोषजित् ॥
 उरोविबन्धं तमकं गलग्रहं
 सकासहिक्कारुचियक्ष्मीनसं ।
 ग्रहण्यतीसारमुरक्षतं द्रव्यं
 तथा प्रमेहान्निखिलान्निहन्ति हि” ॥
 कक्कोलं फलं सुगन्धविशेषः । नतं तगरं । जलं
 बालकं । भङ्गं त्वकं । नलदसुशीरं । तुषारः कर्पूरः ।
 लवङ्गादिचूर्णं ॥ ७ ॥ इत्यरोचकाधिकारः । इति
 भावप्रकाशः ॥

(“यवागः पञ्चकोलस्य कुलत्यादृक्कयूषकं ।
 सुद्वयूषेण वा सम्यक् भक्षानां भोजनं हितं ॥
 सहिङ्गयूषणाद्यैश्च व्यञ्जनं संप्रशस्यते ।
 अगस्तिवृत्तवत् अष्टं भोजनारौचकेष्वपि ॥
 कारवेक्षं पटोलञ्च पलाण्डुः शुरणं शठी ।
 लवणं धान्यकं अष्टं प्रलेहश्च कटुजिकं ॥
 शठीसर्षपवास्तुकं शतपुष्पा यसानिका ।
 तुण्डीकस्य मूलानां शार्कं अष्टं प्रशस्यते ॥
 गोधूमपुलिका अष्टा भट्टाङ्गारैरौचके ।
 जाङ्गलानि च मांसानि भोजयेद्विषगूतमः” ॥
 इति हारीतक्यप्रथ्यादिनियमः ॥ * ॥
 “अरुचौ कवलो ग्राह्यो धूमाः समुखधावनाः ।
 मनोज्ञमन्नपानञ्च हर्षणाश्रासनानि च ॥
 कुण्डसौवर्णलज्जानी शर्करामगिचं विडुं ।
 धान्त्रिपद्मकोशीरपिप्लुत्यनलचन्दनं ॥
 मोक्षं तेजोवती पथ्या नृषणां सद्यवायजं ।
 आर्द्रा दाडिमनिर्गन्धासाखाजानी शर्करायुतः ॥

सतैलमाक्षिकाखेते चत्वारः कवलग्रहाः ।
 चतुरोऽरोचकान् हन्युर्वाताद्येकजसर्वजान् ॥
 कारवी मरिचाजानी दाक्षादृक्काक्षदाडिमं ।
 सौवर्णलं गुडं क्षौद्रं सर्वारौचकनाशनं ॥
 वस्तिः समीरणे पित्ते विरेकं वमनं कफे ।
 कुर्व्याद्व्यानुकूलानि हर्षणञ्च मनोज्ञजे ॥
 इति चरकोक्तास्यचिकित्सा । सनिदानलक्षणां चि-
 कित्साश्चाह ॥ * ॥ सुश्रुतः ।

“दोषैः पृथक् सह च चित्तविपर्ययाच्च,
 भक्षायनेषु हृदि चावतते प्रगाढं ।
 नास्तेऽरुचिर्भवति तं भिषजो विकारं,
 भक्षोपघातमिह पञ्चविधं वदन्ति ॥
 हृत्कलपीडनदुतं विरसाननलं,
 वातात्मके भवति लिङ्गमरौचके तु ।
 हृद्वाहचोषवज्रता मुखतिक्तता च,
 मूर्च्छा सटब्ध भवति पित्तकृते तथैव ॥
 कण्डूगुरुत्वकफसंस्वसादतन्द्राः,
 स्नेह्यात्मके मधुरमास्यमरौचके तु ।
 सर्वात्मके पवनपित्तकफा बह्वनि,
 रूपाण्यथास्य हृदये समुदीरयन्ति ॥
 संरागशोभयविजृम्भितचेतसस्तु,
 चिन्ताकृतो भवति सोऽप्युचिदर्शनाच्च” ॥*

चिकित्सा यथा,—

“वाते वचाम्बु वमनं कृतवान् पिबेच्च,
 स्नेहैः सुराभिरयथोष्णजलेन चूर्णं ।
 कृष्णाविडङ्गयवमस्रहरेणुभागी,
 राक्षसैलहिङ्गुलवणोत्तमनागराणां ॥
 पित्ते गुडाम्बुमधुरैर्वमनं प्रशस्तं,
 स्नेहः ससैन्धवसितामधुसर्पिःस्थितः ।
 निम्बाम्बुवामितवतः कफजेऽनुपानं,
 राजद्रुमाम्बुमधुना तु सदीपकं स्यात् ॥
 चूर्णं यदुक्तमथवानिलजे तदेव,
 सर्वैश्च सर्वैकमेवमुपक्रमेत ॥
 दाक्षापटोलविडवेचकरीरनिम्ब-
 मूर्खाभयाक्षवदरामलकेन्द्रद्वैः ।
 वीजैः करञ्जपटलमवैश्च पिष्टै-
 र्लेहं पचेत् सुरभिर्मूत्रयुतं यथावत् ॥
 मुस्तां वचां त्रिकटुकं रजनीद्वयञ्च,
 भार्गवै कुष्ठमथ निर्दहनीञ्च पिष्ट्वा ।
 मूत्रेऽपि विरेकमूत्रयुते पचेद्वा,
 पाठान्तगात्रविधां रजनीञ्च मुख्यां ॥
 मयङ्गिकमर्कममृताञ्च सलाङ्गलाख्यां,
 नूत्रं पचेत्तु महिषस्य विधानविदा ।
 यतान्न सन्ति चतुरो लिहन्तस्तु लेहान्,
 गुल्मारुचिश्चसनकण्ठहृदामयाश्च ॥
 सात्वयान् खदेशरचितान् विविधांश्च भक्ष्यान्,
 पानानि मूलफलषाडवरागयोगान् ।
 अद्याद्रसांश्च विविधान् विविधैः प्रकारै-
 र्भुञ्जीत वापि लघुरूक्षमनःसुखानि ॥
 व्यास्थापनं विधिबद्धं विरेचनञ्च,
 कुर्व्यान्मृदुनि शिरसश्च विरेचनानि ।
 जीरण्युषणानि रजनीचिकित्सायुतानि,

चूर्णैर्हितानि यवशूकविमिश्रितानि ॥
 क्षुद्रायुतानि वितरेन्मुखधावनार्थ-
 मन्यानि तित्तिक्तदुकानि च भेषजानि ।
 मुस्तादिराजतखर्गदशाङ्गसिद्धैः,
 काथैर्जयेन्मधुयुतैर्विविधैश्च लेहैः ॥
 मूत्रासवैर्गुडकृतैश्च तथात्वरिष्टैः,
 क्षारासवैश्च मधुमाधवतुल्यगन्धैः ।
 स्यादेषयव कफवातहृते विविधश्च,
 शान्तिं गते ज्ञतभुजि प्रशमाय तस्य ॥
 इच्छामिघातभयशोकहृतेऽन्तरघ्नौ,
 भावान् भवाय वितरेत् खलु शक्यरूपान् ।
 अर्थेषु चाप्यपचितेषु पुनर्भावाय,
 पौराणिकैः श्रुतिपथैरनुमानयेत्तं ।
 दैन्यं गते मनसि बोधनमत्र शस्तं,
 यद्ययत् प्रियं तदुपसेयमरौचके तु ॥*॥
 रसगन्धौ समौ शुद्धौ दन्तीक्षायने भावयेत् ।
 जम्बीरस्य रसैर्वापि आर्द्रकस्य रसेन वा ॥
 मातुलुङ्गस्य तोयेन तस्य मज्जरसैर्बुधः ।
 पश्चाद्विशोष्य सर्वास्तान् टङ्गणञ्चावचारयेत् ॥
 देवपुष्पं बाणमितं रसपादं मृतामृतं ।
 मासमात्रञ्च तत् सर्वं नागरेण गुडेन वा ॥
 सर्वारौचकशूलार्तिमामवातं सुदारुणं ।
 सोऽयं निवारयत्याशु केष्टरी करिणं यथा” ॥
 सुधानिधिरसः ॥ * ॥ इति वैद्यकरसेन्द्रसार-
 संग्रहः ॥)

अर्कः, क, तापे । (सुरादि उभयपदी सेट् ।) क्षुत्तौ ।
 इति कविकल्पद्रुमः ॥ एकककारः प्रकृतिः पश्चा-
 द्रेफनिमित्तकद्वित्वं विभाषया वक्तव्यं । तेन क
 अर्कयति अर्कयति एवं सर्वञ्च । इति दुर्गादासः ॥
 अर्कः, ए, (अर्च + कर्मणि घञ्, कुत्वम् ।) सूयः ।
 इन्द्रः । ताम्रं । स्फटिकः । इति मेदिनी ॥ पण्डितः ।
 इति शब्दरत्नावली ॥ ज्येष्ठभाता । इति दण्डा-
 दिनाथः ॥ लक्ष्मणा रविवारः । इति ज्योतिषं ॥
 वृक्षविशेषः । आकन्द इति भाषा । तत्पर्यायः ।
 क्षीरदलः २ पुष्पी ३ प्रतापः ४ क्षीरकाण्डकः
 ५ विक्षीरः ६ क्षीरी ७ खर्जुर्लः ८ शीतपुष्पकः
 ९ जम्बूनः १० क्षीरपर्णी ११ विकीरणाः १२
 सदापुष्पः १३ सूर्याङ्गः १४ आस्फोतकः १५ तूळ-
 फलः १६ शुकफलः १७ । इति राजनिर्घण्टः ॥
 वसुकः १८ आस्फोतः १९ गणारूपः २० मन्दारः
 २१ अर्कपर्णीः २२ । इत्यमरः ॥ * ॥ अथ श्वेता-
 र्कपर्यायः । अलर्कः १ राजार्कः २ प्रतापसः ३
 गणारूपी ४ ॥ * ॥ अथ रक्तार्कपर्यायः । विश्वोरः
 १ सदापुष्पी २ रूपिका ३ आदित्यपुष्पिका ४
 दिव्यपुष्पिका ५ अर्कः ६ । इति रत्नमाला ॥
 अस्य गुणाः । कटुत्वं । उष्णत्वं । अधिकारित्वं ।
 वातश्लेष्मण्यार्षःकुष्ठकिमिनाशित्वञ्च । इति राज-
 निर्घण्टः ॥ कफदोषनाशित्वं । तीक्ष्णत्वञ्च । अस्य
 क्षीरगुणाः । किमिदोषत्रयनाशित्वं । कुष्ठार्श-
 उदररोगेषु हितकारित्वञ्च । इति राजवल्लभः ॥
 तस्य पर्यायशुभाः ।
 “श्वेतार्को गणारूपः स्यान्मन्दारो वसुकोऽपि च ।